

राष्ट्रीय खबरो 18.12.2025 @ 8.40 AM

मुखेल खबरो

- तीन राश्ट्रांच्या भोंवडेचो निमाणो पांवडो आशिल्ल्या ओमानाच्या दोन दिसांच्या भेटीचेर काल सांजवेळार प्रधानमंत्री नरेंद्र मोदी मस्कटात पावले
- लोकसभेन भारताच्या शाश्वत उर्जे वरवीं भारताच्या परिवर्तना खातीर अणुऊर्जा विधेयक, 2025 दुरुस्ती सयत संमत केला
- भारतीय नौदलान गोयात दुसरे MH 60R हेलिकॉप्टर स्कवॉड्रन INAS 335 लॉंच केले
- दादल्यांच्या क्रिकेटांत भारत आनी दक्षिण आफ्रिका हांचे मदीं जाल्ली चवथी टी-20 आंतरराष्ट्रीय मॅच काल रातीं लखनौच्या एकाना स्टेडियमाचेर दाट धुक्याक लागून रद्द जाली.

मोदी 130

तीन राश्ट्रांच्या भोंवडेचो निमाणो पांवडो आशिल्ल्या ओमानाच्या दोन दिसांच्या भेटीचेर काल सांजवेळार प्रधानमंत्री नरेंद्र मोदी मस्कटात पावले. जॉर्डन आनी इथिओपिया हांची येसस्वी भोंवडी पुराय करून ते ओमानांत पावले . प्रधानमंत्री मोदी हांकां मस्कट विमानतळार ओमानाचे संरक्षण वेव्हार उपप्रधानमंत्री सैयद शिहाब बिन तारिक अल सैद हांणी येवकार दिलो. वेगवेगळ्या क्षेत्रांत भारत-ओमान सहकार आनीक घटमूट करपाचे आनी धोरणात्मक भागीदारी मुखार व्हरपाचे मार्गाचेर तांणी चर्चा केली. ओमान सल्तनताचे राष्ट्रप्रमुख सुलतान हैथम बिन तारिक यांच्या निमंत्रणा वेल्यान प्रधानमंत्री मोदी ह्या इश्ट राश्ट्राक भेट दितात. भारत आनी ओमान मुक्त वेपार करार आशिल्ल्या व्यापक अर्थीक भागीदारी करार (CEPA) चेर सय करतले तेन्ना आयज इतिहास घडटलो. केंद्रीय वाणिज्य आनी उद्देग मंत्री पीयूष गोयल

आनी तांचे ओमानचे समपदस्थ वाणिज्य, उद्देग आनी गुंतवणूक प्रसार मंत्री कायस अल यूसुफ , ओमानचे सुलतान आनी प्रधानमंत्री मोदी हांच्या हाजिरेंत हे कबलातीर सय करतले. हाचे आदी इथिओपियाचे संसदेंत उलोवप करताना भारत आनी इथिओपिया एकाच कुटुंबांतले वांगडी म्हूण चड न्याय्य, समान आनी शांततायेच्या संवसारा खातीर एकठांय उबे रावतात अशें प्रधानमंत्री नरेंद्र मोदी हांणी म्हणले .

Byte pm global दोनूय देशां मदल्या शेंकड्यांनी वर्सा पोरन्या संबंदांचेर भर दितना प्रधानमंत्रांनी सांगलें **Byte पीएम ऑन ocean**

शिवराज 110

केंद्रीय ग्रामीण उदरगत आनी शेतकी आनी शेतकार कल्याण मंत्री शिवराज सिंग चौहान आयज लोकसभेंत 'विकसित भारत - रोजगार आणि उपजीविकेची हमी अभियान (ग्रामीण): विकसित भारत - जी राम जी विधेयक २०२५' ह्या विशयाचेर जाल्ले चर्चेक जाप दितले. काल लोकसभा राती उसरा मेरेन चालू आशिल्ली आनी विकसीत भारत - जी राम जी विधेयक 2025 विशीं चर्चा पुराय जाली.हें विधेयक वीस वर्सा पोरन्या महात्मा गांधी राष्ट्रीय ग्रामीण रोजगार हमी कायदो, 2005 च्या सुवातेर येतलें. ह्या विधेयकांत विकसीत भारताच्या राष्ट्रीय दृश्टीकोना प्रमाण 2027 मेरेन ग्रामीण उदरगतीची चौकट स्थापन करपाचो यत्न केला.ह्या कायद्या खाला, जे कुटुंबांतले प्रौढ वांगडी स्वेच्छेन अ/कुशळ शारीरिक काम करपाक तयार आसतले तांका दर गांवगिऱ्या कुटुंबाक दर अर्थीक वर्सा 125 दिसांची पगार रोजगाराची कायदेशीर हमी दितले

LS 45

लोकसभेन भारताच्या शाश्वत उर्जे वरवीं भारताच्या परिवर्तना खातीर अणुऊर्जा विधेयक, 2025 दुरुस्ती सयत संमत केला. ह्या विधेयकांत अणुऊर्जा निया/मक मंडळ आनी अणु/केंद्रीय सुरक्षेची सल्लागार मंडळ स्थापन करपाचो यत्न केला. किरणोत्सर्गी

पदार्थ आनी उपकरणांचें उत्पादन, वापर, निर्यात, आयात, येरादारी आनी हस्तांतरण हांचेर नियंत्रण दवरपाचो अधिकार, मंडळाक ह्या विधेयका वरवी दिला.

रेड्डी ३५

देशांतलें कोळशाचें उत्पादन एक अब्ज टना मेरेन पावलां अशी म्हायती कोळसो मंत्री जी किशन रेड्डी हांणी दिली. ाटल्या धा वर्सांत कोळसो उत्पादन मळार बरीच सुदारणा जाल्या आनी भारत हो संवसारांतलो दुसरो कोळसो उत्पादक देश जाला अशें तांणी सांगलें.

आयुष 100

संवसारीक भलायकी संघटना (डब्ल्यूएचओ) च्या पारंपारीक वैजकी विशींच्या दुसऱ्या संवसारीक शिखर सभेंत शंबरां वयर वांगडी देशांतले सुमार 25 भलायकी मंत्री वांटो घेतात. तशेंच शिखर सभेच्या निमाण्या अधिवेशनांत प्रधानमंत्री नरेंद्र मोदी हाजीर रावपाचे आसात अशें आयुश मंत्रालयाचे सचीव वैद्य राजेश कोटेचा हांणी सांगलें. पारंपारीक वैजकीच्या जागतीक प्रसारांत भारताची ुडारपणाची भुमिका अधोरेखित करतना कोटेचा हांणी सांगलें की, पारंपारीक वैजकी प्रणाली खातीर नियामक चौकट तयार करपाक भारतान भागीदार देशांक आपली कुशळताय दिल्या, आनी क्षमता निर्माण, शिक्षण आनी संशोधनांतूय आदार दिला. हे शिखर सभेच्या निमतान सुमार 16 देशां कडेन द्विपक्षीय बसका सुरू आसात अशीय म्हायती तांणी दिली. ह्या शिखर सभेंत टांझानिया-कडेन समजीकायेची कबलात जातली अशें कोटेचा हांणी सांगलें.

हयो खबरो तुमी आकाशवाणी पणजी केंद्रावेल्यान आयकतात

आता मुखवेलयो खबरो

ज्योतिरादित्य सिंधिया ३५

2022 वर्सा सुरू जाल्ली 5जी सेवा सध्या देशांतल्या नव्याणव पूज्य णव टक्के जिल्ह्यांनी उपलब्ध आसा अशें केंद्रीय संचारण मंत्री ज्योतिरादित्य सिंधिया हांणी सांगलें.

. Bytes

नेवी 60

भारतीय नौदलान गोयात दुसरे MH 60R हेलिकॉप्टर squadron INAS 335 लाँच केले . संरक्षण मंत्रालयान सांगले की MH 60R हे सगळ्या हवामानात, दिस/रात काम करपी सक्षम हेलिकॉप्टर आसा जे पाणबुडी विरोधी झुज, पृष्ठभाग विरोधी झुज,सोद आणि बचाव, वैजकीय निर्वासन हे खातीर डिझाइन केला. हे हेलिकॉप्टर पश्चिम दर्या देगेर भारतीय नौदलाच्या अवि/भाज्य विमान/चलन क्षमतांमदी लक्षणीय वाढ करतले. नौदल प्रमुख अॅडमिरल दिनेश के त्रिपाठी हानी हे वेळार सांगले byte

अश्विनी वैष्णव 45

भारतीय रेल्वेन प्रवाशांची सुरक्षीतताय आनी रेल्वे येरादारी वाडोवपा हेतान दोन हजार किलोमीटर परस चड मार्गांचेर कवच हि स्वयंचलीत प्रणाली चालीक लायल्या अशें रेल्वे मंत्री अश्विनी वैष्णव हांणी सांगलें. तशेच ाटल्या कांय वर्सांत घेतील्या सुरक्षेच्या वेगवेगळ्या उपायांक लागून अपघातांचो आंकडो खूब उणो जाला अशें ताणी मुखार सांगलां.

वेदर 70

भारतिय हवामान खात्यान आज उत्तर प्रदेश आनी उत्तराखंडांत खूब दाट धुकें पडटलें असो अदमास काडला. णुडले दोन दीस दिल्ली, पंजाब, हरियाणा, चंडीगढ आनी ईशान्य भारतांतल्या कांय वाठारांनी सकाळच्या वेळार दाट धुकें पडपाची शक्यताय आसा अशें आयएमडीन सांगलां.आज उत्तराखंड आनी अस्तंत मध्य प्रदेशांत थंड ल्हारा येतली असो अदमास हवामान खात्यान उक्तायला. तशेंच तमिळनाडू, पुडुचेरी, कराईकल, केरळ,

माहे, लक्षद्वीप आनी अंडमान आनी निकोबार जुंव्यांचेर वीज आनी वादळी वाऱ्या वांगडा गडगड येवपाचो अदमास हवामान खात्यान उक्तायला.

क्रिकेट 20

दादल्यांच्या क्रिकेटांत भारत आनी दक्षिण आफ्रिका हांचे मदीं जाल्ली चवथी टी-20 आंतरराष्ट्रीय मॅच काल रातीं लखनौच्या एकाना स्टेडियमाचेर दाट धुक्याक लागून रद्द जाली.

आता खबरो सोपोवचे पायली परत एक ावट काय मुखेल खबरो

- तीन राश्ट्रांच्या भोंवडेचो निमाणो पांवडो आशिल्ल्या ओमानाच्या दोन दिसांच्या भेटीचेर काल सांजवेळार प्रधानमंत्री नरेंद्र मोदी मस्कटात पावले
- लोकसभेन भारताच्या शाश्वत उर्जे वरवीं भारताच्या परिवर्तना खातीर अणुऊर्जा विधेयक, 2025 दुरुस्ती सयत संमत केला
- भारतीय नौदलान गोयात दुसरे MH 60R हेलिकॉप्टर स्कवॉड्रन INAS 335 लाँच केले
- दादल्यांच्या क्रिकेटांत भारत आनी दक्षिण आफ्रिका हांचे मदीं जाल्ली चवथी टी-20 आंतरराष्ट्रीय मॅच काल रातीं लखनौच्या एकाना स्टेडियमाचेर दाट धुक्याक लागून रद्द जाली.
